

केन्द्रीय रेल एवं संचार राज्यमंत्री मनोज सिन्हा की उपस्थिति में योग दिवस का आयोजन

- ब्रह्माकुमारीज, सारनाथ, वाराणसी की सक्रिय सहभागिता
- शहर उत्तरी भाजपा संगठन, प्रादेशिक जर्नलिस्ट एशोसियसन, कासबा आर्गेनिक एवं महाबोधि सोसायटी ऑफ इण्डिया का आयोजन

21 जून, वाराणसी । अन्तर्राष्ट्रीय योग दिवस 2017 के अवसर पर सारनाथ के मूलगंध कूटी विहार स्थित मैदान में योग कार्यक्रम का आयोजन हुआ ।

भाजपा संगठन, शहर उत्तरी विधान सभा, वाराणसी, द्वारा महाबोधि सोसायटी ऑफ इण्डिया, प्रादेशिक जर्नलिस्ट एशोसियसन, कासबा आर्गेनिक एवं प्रजापिता ब्रह्माकुमारी ईश्वरीय विश्व विद्यालय, वाराणसी के संयोजन में आयोजित योग कार्यक्रम में केन्द्रीय रेल एवं संचार राज्यमंत्री मनोज सिन्हा, स्थानीय विधायक रविन्द्र जायसवाल, ब्रह्माकुमारीज, पूर्वी उत्तर प्रदेश, भारत एवं पश्चिम नेपाल की निदेशिका राजयोगिनी ब्र.कु. सुरेन्द्र दीदी, प्रबन्धक राजयोगी ब्र.कु. दीपेन्द्र के साथ अनेक विशिष्टजनों ने भाग लिया ।

उक्त कार्यक्रम में संस्था की ओर से ब्रह्माकुमारी तापोशी बहन ने उपस्थित जनसमुदाय को सम्बोधित करते हुए बताया कि शारीरिक योगासन के साथ मानसिक योग यानि राजयोग को अपने जीवन में शामिल करना अति आवश्यक है । क्योंकि राजयोग से मन के विकास दूर होते हैं । जब तक मन के विकार दूर नहीं होंगे तब तक सुख-शान्ति सम्पन्न, खुशहाल समाज की स्थापना सम्भव नहीं होगा । उक्त अवसर पर उन्होंने राजयोग की विधि से अवगत कराते हुए लोगों को कामेन्द्री द्वारा गहन शान्ति की अनुभूति कराई । कार्यक्रम में संस्था के सदस्यों ने बड़ चढ़कर हिस्सा लिया ।

कार्यक्रम के अन्त में क्षेत्रीय निदेशिका ब्र.कु. सुरेन्द्र दीदी ने केन्द्रीय मन्त्री मनोज सिन्हा को ईश्वरीय उपहार प्रदान कर संस्था के अन्तर्राष्ट्रीय मुख्यालय आने का निमन्त्रण दिया ।